



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

வியாழக்கிழமை 01-02-2024

யு.ஜி.சி. உத்தரவில் அந்தி

உயர்கல்வி நிறுவனங்களில் பட்டியல் சாதி (SC), பழங்குடியினர் (ST), இதர பிற்படுத்தப்பட்ட வகுப்பினர் (OBC) இடங்களுக்குப் பொருத்தமான விண்ணப்பதாரர்கள் கிடைக்கவில்லை என்றால் பொதுப் பிரிவினருக்கு அவற்றைக் கொடுக்கலாம் என்று SC, ST மற்றும் OBC விண்ணப்ப தாரர்களுக்கான இடஒதுக்கீட்டை நீக்குவதற்கான வரைவு வழிகாட்டுதல் களை யு.ஜி.சி. வெளியிட்டுள்ளது.

பொதுமக்களின் கருத்தை தெரிவிப்பதற்கான கடைசி தேதி ஜனவரி 28-ம் தேதியுடன் முடிவடைகிறது. இராமர் கோவில் விவகாரத்தில் மற்றவர்களை தீவிர திருப்பி மறைத்து விட்டு திரைமறைவில் பா.ஜ.க. செய்யும் அந்தி தான் இது.

பல்கலைக்கழக மானியக் குழு வெளியிட்டுள்ள வரைவு வழிகாட்டுதலில், “குரூப் ஏ பதவி, காலியாக இருக்க அனுமதிக்கப்படாவிட்டால், சம்பந்தப்பட்ட பல்கலைக்கழகம் பொது நலன் கருதி இந்த முன்மொழிவை தயாரிக்கலாம்” என கூறப்பட்டுள்ளது.

குரூப் சி மற்றும் குரூப் டி பதவிகளுக்கான இடஒதுக்கீட்டை நீக்குவதற்கான முன்மொழிவுக்கு பல்கலைக்கழக நிர்வாகக் குழு ஒப்புதல் அளித்தாலும், குரூப் ஏ மற்றும் பி பதவிகளுக்கு, இட ஒதுக்கீட்டிற்கான முன்மொழிவை கல்வி அமைச்சகத்திடம் சமர்ப்பிக்க வேண்டும் என இதில் தெரிவிக்கப்பட்டுள்ளது. இடஒதுக்கீடு பதவிகள் காலியாக இருந்தால், பல்கலைக்கழகங்கள் விரைவில் இரண்டாவது முறையாக ஆட்சேர்ப்புக்கு அமையும்தன் மூலம் காலியிடங்களை நிரப்ப முயற்சிக்க வேண்டும் என்றும் வழிகாட்டுதலில் தெரிவிக்கப்பட்டுள்ளது.

உயர்கல்வி நிறுவனங்களில் SC, ST மற்றும் OBC பிரிவினருக்கான இடஒதுக்கீட்டை நீக்கி, இட ஒதுக்கீட்டின் கீழ் பொதுமான விண்ணப்பதாரர்கள் இல்லாத படசத்தில், அந்த இடங்களை பொதுப்பிரிவின் கீழ் நிரப்புவதற்கான, வரைவு வழிகாட்டுதல்களை பல்கலைக்கழக மானியக் குழு பரிந்துரைப்பது இதுவே முதல்முறை.

ஒன்றிய அரசின் வேலைவாய்ப்புகளில் பட்டியல் இனத்தவர்க்கும் பழங் குடி இனத்தவர்க்கும் இடஒதுக்கீடு நடைமுறைப்படுத்தப்பட்டு 75 ஆண்டுகள் ஆகிறது. இதர பிற்படுத்தப்பட்ட வகுப்பினருக்கான இட ஒதுக்கீடு நடைமுறைப்படுத்தப்பட்டு 33 ஆண்டுகள் ஆகிவிட்டது. ஆனால் இவை முழுமையான பலனைக் கொடுத்துவிட்டதா என்றால் இல்லை.

இட ஒதுக்கீடு அமலாகி பல்லாண்டுகள் ஆகியும், IIT, IIM நிறுவன உயர் பதவிகளில் ஒதுக்கீடு முழுமையாக அமல்படுத்தப்படாத அந்தி தொடர்கிறது. இங்கெல்லாம் தரை மட்டத்தில்தான் இடஒதுக்கீடு தரப்படுகிறது. இந்தக் காலியிடங்களை நிரப்ப சிறப்பு முயற்சி (special drive to fill the backlog vacancies) எடுப்பதற்கு பதிலாக, இடஒதுக்கீட்டையே ஒழித்துக்கட்டும் சூழ்ச்சியையே யு.ஜி.சி. செய்கிறது.

உயர்கல்வி நிறுவனப் பணிகளுக்கு இடஒதுக்கீட்டுப் பிரிவினரில் தகுதியானவர்கள் கிடைக்காவிட்டால், அந்தப் பணிகளை பின்னடைவுப் பணியிடங்களாக அறிவித்து சிறப்பு ஆள்தேர்வின் மூலம் நிரப்புவதுதான் சமூக நீதியின் அடிப்படை ஆகும். ஆனால் தகுதியானவர்கள் இல்லை என்று அறிவித்து இட ஒதுக்கீட்டை ரத்து செய்வது இடஒதுக்கீட்டையே ரத்து செய்வதற்கான தந்திரம் ஆகும். அதனைத்தான் அப்பட்டமாகச் செய்ய நிறைக்கிறார்கள்.

பொதுவாகவே சமூக நீதியைக் குழி தோண்டிப் புதைப்பதைத்தான் பா.ஜ.க. ஆட்சி தொடர்ந்து செய்து வருகிறது. 2021 ஆம் ஆண்டு ஜூலை 12ஆம் தேதி நீட் தேர்வு தொடர்பான அறிவிப்பை இந்திய கல்வித்துறை அமைச்சர் தர்மேந்திர பிரதான் அறிவித்தபோது, இதர பிற்படுத்தப் பட்டோருக்கான இடஒதுக்கீடு இல்லாமலேயே தேர்வுநடைபெறும் என்று கூறியிருந்தார். உச்சநீதிமன்றத்திலும், உயர்நீதிமன்றத்திலும் வாதாடும் போது 27 சதவிகித இடஒதுக்கீடு தரமாட்டோம் என்று முதலில் சொன்னது பா.ஜ.க. அரசு. நாடு முழுவதும் எதிர்ப்பு வந்த நிலையில் ஒப்புக் கொண்டார்கள். அதிலும் உயர்வகுப்பு ஏழைகளுக்கு 10 விழுக்காடு என்பதில்தான் குறியாக இருந்தார்கள்.

பொருளாதார அளவுகோலை சமூகநீதியில் புகுத்தி, முன்னேறிய பிரிவு ஏழைகளுக்கு ஒரு இடஒதுக்கீட்டை பா.ஜ.க. அரசு கொண்டு வந்தது. பொருளாதாரத்தில் பின் தங்கியவர்க்கு, நீதி உதவிகள் செய்வதில் மாற்றுக் கருத்து இல்லை. அரசியல் சட்டமானது சமூக நீதிக்கான அளவுகோலாக சமூகத்திலும், கல்வியிலும் பின் தங்கியவர்க்குதான் சிறப்பு சலுகைகள் வழங்குகிறது. பொருளாதாரத்தில் பின் தங்கியவர்களுக்கு அல்ல. இந்திய நாடாளுமன்றத்திலேயே ‘பொருளாதார அளவுகோல்’ என்ற கருத்து தோற்றது ஆகும். ஆனால் அந்தப் பொருளாதார அளவுகோலை கையில் எடுத்து பா.ஜ.க.

இடஒதுக்கீடு என்றாலே தகுதி போய் விட்டது. திறமை போய்விட்டது. ‘குறைஞ்சு மார்க் வாங்கினவா உள்ளே வந்துவிடா’ என்று குமைந்து கொண்டு இருந்தவர்கள், பொருளாதார இடஒதுக்கீடு தரப்படதும் ‘கைலண்ட் மோட்’க்கு போய்விட்டார்கள். இப்போது யாரும் தகுதி போய்விட்டது. திறமை போய் விட்டது என்று பேசுவது இல்லை.

சமூகநீதியில் நாம் அடைய வேண்டிய தூரம் மிகமிக அதிகம் ஆகும். சமூகநீதிக் காவலர் வி.பி.சிங் அவர்களது சிலைத் திறப்பு விழாவில் பேசிய தமிழ்நாடு முதலமைச்சர் மு.க.ஸ்டாலின் அவர்கள், சமூகநீதி வரலாற்றில் நாம் அடைய வேண்டிய இலக்குகளை விரிவாகப் பட்டியலிட்டார். இதற்கிடையே ஏற்கனவே இருக்கும் இடஒதுக்கீட்டில் கை வைக்கிறது யு.ஜி.சி.

இந்த உத்தரவுக்கு கடுமையான எதிர்ப்பு எழுந்துள்ள நிலையில் அதனை திரும்பப் பெற்றுள்ளதாக தகவல்கள் வந்துள்ளன. இனி எந்தச் சூழலிலும் இதுபோன்ற விதிமுறைகள் வரக்கூடாது.

இடஒதுக்கீட்டுப் பிரிவினரில் தகுதியானவர்கள் கிடைக்காவிட்டால், அந்தப் பணிகளை பின்னடைவுப் பணியிடங்களாக அறிவித்து சிறப்பு ஆள்தேர்வின் மூலம் நிரப்புவதை கட்டாயமாக்க வேண்டும். தகுதியானவர்களை உருவாக்காமல், தகுதி இல்லை என்று காரணம் சொல்வது மிகமிக அநீதியாகும்.



முத்தமிழறிஞர் கலைஞர் அவர்கள், பள்ளி மாணவராக இருந்தபோது தொடங்கிய அமைப்பு “தமிழ்நாடு தமிழ் மாணவர் மன்றம்”. கலைஞர் நூற்றாண்டில் இப்போது மீண்டும் பற்றத் தொடங்குகிறது அந்த நீழ்ப்புத்த நெருப்பு. தமிழ்நாடு முழுவதும் பள்ளி, கல்லூரிகளில் உதயமாகிறது “தமிழ் மாணவர் மன்றம்”. அதற்கான கொடி இலச்சினையை @dmk_studentwing நிர்வாகிகள் முன்னிலையில் நேற்று முன்தினம் அமைச்சர் உதயநிதி ஸ்டாலின் அவர்கள் அறிமுகப் படுத்தினார். இளம் மனங்களில் தமிழ் மொழி, பண்பாடு, கல்வி உரிமை சார்ந்த உணர்வுகளை விதைப்பதோடு, சமூக நீதி சமத்துவத்திற்கான களமாகவும், ‘தமிழ் மாணவர் மன்றம்’ சிறக்க வாழ்த்துத் தெரிவித்தார்.

பிரதமர் வீடு கட்டும் திட்டத்தில் ஒன்றிய அரசின்

குளறுபடிகளை அறியாமல் ஆளுநர் குறை கூறலாமா?

கருரில் ஆய்வுக் கூட்டத்திற்குப்பின் கு.செல்வப்பெருந்தகை கண்டனம்!

கருர், பிப்.1- பிரதமர் வீடு கட்டும் திட்டத்தில் குளறுபடிகளை போக்காமல் குறை கூறும் ஆளுநருக்கு செல்வப்பெருந்தகை கண்டனம் தெரிவித்துள்ளார்.

கருர் மாவட்ட ஆட்சியர் அலுவலக கூட்டரங்கில் தமிழ்நாடு சட்டமன்ற பேரவையின் பொதுக் கணக்குக் குழுத்தலைவர் கு.செல்வப்பெருந்தகை தலைமையில் ஆய்வுக்கூட்டம் நடைபெற்றுத் தமிழ்நாடு சட்டமன்றப் பேரவைச் சார்பு செயலாளர் முனைவர் கி. சீனிவாசன் சன். குழு உறுப்பினர்கள் / சட்டமன்ற உறுப்பினர்கள் ஈ.ஆர்.சல்வரன் (திருச்செங்கோடு) அக்.ரி.எல்.எல்.கிருஷ்ணமூர்த்தி (போளூர்), எல்.சேகர் (பரமத்தி வெலூர்) ஆகியோர் (பூத்த மல்லி), டாக்டர் சி.சுரஸ்வதி (மொடக்குறிச்சி), க.கார்த்திகேயன் (ரிஷிவந்தியம்), மாவட்ட ஆட்சித் தலைவர் மீதங்கவேல், மாவட்ட காவல் கண்காணிப்பாளர் கி.பிரபாகர், சட்டமன்ற உறுப்பினர்கள் இரா.மாணிக்கம் (குளித்தலை), ஆர்.இளங்கோ (அரவக்குறிச்சி), கி.விகாச சுந்தரி (கிருஷ்ணராயபுரம்), ஆகியோர் முன்னிலையில் ஆய்வு மேற்கொண்டனர்.

இக்கூட்டத்தில் இந்திய கணக்காய்வு மற்றும் தணிக்கைத் துறைத் தலைவரின் தணிக்கை பத்திகள் தொடர்பாக மாசு கட்டுப்பாட்டு வாரியம், வணிக வரித் துறை, தொல்லியல் துறை, எரிசக்தி துறை தோட்டக்கலைத்துறை, வேளாண்மை துறை, கால்நடை பராமரிப்பு துறை, ஆதிதிராவிடர் நலத்துறை உள்ளிட்ட துறைகளின் விளக்கங்கள் குறித்து ஆய்வு மேற்கொண்டார்கள்.

இந்த ஆய்வு கூட்டத்தில் தமிழ்நாடு சட்டமன்ற பேரவையின் பொதுக் கணக்குக் குழுத்தலைவர் பேசுகையில் தெரிவித்ததாவது.

பொதுமக்கள் வரியாக செலுத்தும் தொகையில் நடைபெறும் பொதுமக்களுக்கான வளர்ச்சித்திட்ட பணிகள் பொதுமக்களை முழுமையாக சென்றடைய வேண்டும் என்பதற்காக வளர்ச்சித்திட்ட பணிகளுக்கு கான திட்ட செயலாக்க நடைமுறைகளில் அரசு தெரிவித்துள்ள வழிமுறைகளை பின்பற்றி முழுமையாக நடைமுறைப்படுத்தப்பட்டுள்ளதா என்பதை ஆய்வு மேற்கொண்டு மக்களின் வழி பணம் முறையாக யாக செலவிடப்படுவதை உறுதி செய்வது பொது கணக்கு குழுவின் பணியாகும். எனவே அனைத்து அரசுத்துறை அலுவலர்களும் திட்ட பணிகளை அரசு வரைமுறைகளின் படி முழுமையாக குறித்த காலத்திற்குள் நிறைவேற்ற வேண்டும் கருர் மாவட்டத்தில் அரசு திட்டப்பணிகள் விரைவாகவும், செம்மையாகவும் நடைபெறுவதற்காக பாராட்டுகளை தெரிவித்துக்கொள்கிறேன் என்றார்.

பின்னர் செய்தியாளர்களிடம் செல்வப்பெருந்தகை தெரிவிக்கையில், பள்ளிக்கூடங்கள் நல்ல முறையில் இயங்கி வருகிறது. மாணவியர்கள் மற்றும் பெண் ஆசிரியர்கள் பணி புரியும் பள்ளியில் நாட்கள் எரியூட்டும் இயந்திரங்கள் வைக்கச் சொல்லி அறிவுறுத்தி அதை 24 மணி நேரத்

தில் வைப்பதாக சொல்லி இருக்கிறார்கள். அதேபோல் பெண்கள் விடுதிக்குச் செல்லும் சாலையில் விளக்குகளும் துணி காய வைப்பதற்குள்ள வசதிகளும் ஏற்படுத்தி கொடுக்க கேட்டனர்.

கருர் மாநகராட்சி ஆணையர் மூலம் இரண்டு மணி நேரத்தில் அந்த பணிகள் செய்து முடிக்கப்பட்டுள்ளது மாவட்ட ஆட்சித் தலைவர் தொடர்பு கொண்டு பேசியதன் அடிப்படையில் இந்த பணி இவ்வளவு விரைவாக நடைபெற்று உள்ளது. மிகவும் அற்புதமான எளிமையான மாவட்ட ஆட்சித் தலைவர் இந்த மாவட்டத்தில் பணி புரிந்து வருகிறார். குடிநீர் தட்டுப்பாடு போகக் ஒரு ஆய்வு அறிக்கையை கேட்டிருக்கிறோம்.

ஆளுநர் திருவாரூர் மாவட்டத்தில் பயணம் மேற்கொள்ளும் போது பிரதம மந்திரி வீடு கட்டும் திட்டத்தை தமிழ்நாடு அரசு சரியாக பயன்படுத்தவில்லை என்று கூறி வருவது அவர்கள் இந்த அனுமதியை பெற்று தர வேண்டும். இதில் நிறைய குளறுபடிகள் இருக்கிறது. பயனாளிகள் இறந்து விட்டால் இதற்கான பிரதியாக இணைய தள போர்ட்டில் இருந்து அவர்களின் பெயரை எடுக்க முடியவில்லை. இதே போல் தமிழ்நாட்டில் எல்லா மாவட்டத்திலும் இந்த பிரச்சனை இருக்கிறது. இவ்வளவு பிரச்சினைகளை வைத்துக்கொண்டு பிரதம மந்திரி வீடு கட்டும் திட்டத்தை தமிழக அரசு சரியாக பயன்படுத்தவில்லை என்று பொருத்தம் பொதுவாக யாரோ பேசுவது போல் பேசி இருப்பது உண்மையில் வருத்தம் அளிக்கக்கூடிய செய்தியாகும் ஆவணங்கள் பார்த்து அவர் தான் பதில் சொல்லினார்.

50 சதவீதத்திற்கு மேல் உள்ள பயனாளிகளின்

டத்தை தமிழ்நாடு அரசு சரியாக பயன்படுத்தவில்லை என்று கூறி இருக்கிறார். இது முற்றிலும் தவறானது. கருர் வந்தவுடன் இங்கு ஒரு அறிக்கையை எங்களுக்கு அளித்திருக்கிறார்கள். அந்த அறிக்கையின் படி ஆளுநர் அவர்கள் அதைப் படித்துப் பார்த்து விட்டு சரியாக தவறான என்று சொல்ல வேண்டும்.

2011 ஆம் ஆண்டு கணக்கெடுப்பின்படி கருர் மாவட்டம் பயனாளிகள் 13442 பேர் என்றும் அதில் 10,355 பேரை காத்திருப்போர் பட்டியலில் வைத்துள்ளார்கள் இதுவரை அதற்கு பதில் இல்லை. அதன் பிறகு 3057 பயனாளிகள் தேர்வு செய்யப்படுகிறார்கள். அதன் பிறகு 2018 ஆம் ஆண்டு தகுதியாளர்கள் 4552 நபர்கள் தேர்வு செய்யப்பட்டு அதில் 2400 நபர்களுக்கு மட்டுமே வீடு கட்ட அனுமதி வந்துள்ளது. மீதமுள்ள 2143 பயனாளிகள்

பெயரை போர்ட்டில் இருந்து எடுக்க முடியவில்லை. அதை யார் செய்வது? உண்மையான பயனாளிகளை யார் கண்டுபிடிப்பது. ஒன்றிய அரசு வீடு கட்டும் திட்டத்திற்கு 40 விழுக்காடுகள் தொகை ஒதுக்குகிறது என்றால் மாநில அரசு 60 விழுக்காடு பணம் கொடுக்கிறது. எந்த அரசாக இருந்தால் என்ன? மாநில அரசின் பங்கு 50 சதவீதத்திற்கும் அதிகமாக உள்ளபோது சொந்தம் கொண்டாட முடியாது. இது ஒரு மத்திய மாநில அரசு இணைந்து செயல்படுத்தும் வளர்ச்சி திட்டமாகும் இதை ஆளுநர் அவர்கள் விளக்க வேண்டும் என்றார்.

கூட்டத்தில் மாவட்ட வருவாய் அலுவலர்கள், ம.கண்ணன், கவிதா (நிலம் எடுப்பு), மாவட்ட ஊரக வளர்ச்சி முகமை திட்ட இயக்குநர் ஸ்ரீலேகா தமிழ் செல்வன் உள்ளிட்டோர் கலந்து கொண்டனர்.



மக்களை நாடி அவர்களின் குறைகளைத் தீர்க்க, தமிழ்நாடு அரசின்

உங்களைத் தேடி, உங்கள் ஊரில் திட்டம்

❖ அரசின் சேவைகளை மக்கள் எளிதாய்ப் பெற்றிட
❖ அரசுத் திட்டங்களில் மக்கள் விரைந்து பண்பெற

மாண்புமிகு தமிழ்நாடு முதலமைச்சர்

தரு. மு.க. ஸ்டாலின் அவர்களின் சிறப்புத் திட்டம்

மாநத்தோறும் மாவட்ட ஆட்சியர்கள் அனைத்துத் துறை அலுவலர்களுடன் மாவட்டத்திலுள்ள வருவாய் வட்டங்களில் தங்கி மக்களின் குறைகளைக் கேட்டு தீர்வு காணும் இத்திட்டம் 31-1-2024 முதல் நடைமுறைப்படுத்தப்படுகிறது.

© Indipnews | tndpr | tndip | TN DIPR | www.diprtn.gov.in
வெளியீடு : இயக்குநர், வெளி-மக்கள் தொடர்புத் துறை, சென்னை-600 009.

சிவ் தாஸ் மீனா, இ.ஆ.ப.,
தலைமைச் செயலாளர்